

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ്-തങ്ങളുടെ പരേതയായ മാതാവിന്റെ പേരിലുള്ള ഇ.എം.എസ് ഭവന പദ്ധതി പ്രകാരമുള്ള വായ്പാതുകയും പലിശയും അടയ്ക്കുന്നതിൽ നിന്നും പൂവാർ ഗ്രാമപഞ്ചായത്തിലെ ശ്രീ. മനു.എസ് മുതൽപേരെ ഒഴിവാക്കിക്കൊണ്ട് ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ഡിബി) വകുപ്പ്

സ.ഉ.(സാധാ) നം.1618/2020/ത.സ്വ.ഭ.വ തീയതി, തിരുവനന്തപുരം, 08/09/2020

പരാമർശം:- 1 ശ്രീ. മനു.എസ് മുതൽപേർ 25/05/2020ൽ സമർപ്പിച്ച അപേക്ഷ.  
2 പഞ്ചായത്ത് ഡയറക്ടറുടെ 01/07/2020ലെ PAN/7503/2020-J2(DP) നമ്പർ കത്ത്.

ഉത്തരവ്

ശ്രീ. മനു.എസ്, ശ്രീ. സനു.എസ്, ശ്രീമതി. ഹിമമോൾ.എസ് എന്നിവർ പരാമർശം (1) പ്രകാരം സമർപ്പിച്ച അപേക്ഷയിൽ തിരുവനന്തപുരം ജില്ലയിലെ പൂവാർ ഗ്രാമപഞ്ചായത്തിലെ 2009-2010 വർഷത്തെ ഇ.എം.എസ് ഭവന പദ്ധതി ഗുണഭോക്താവായിരുന്നു ഇവരുടെ മാതാവ് ശ്രീമതി. ഗിരിജ എസ് എന്നറിയിച്ചിട്ടുണ്ട്. ടിയാൾ 2018ൽ മരണമടഞ്ഞിട്ടുള്ളതാണ്. ഇവരുടെ പിതാവും മരണമടഞ്ഞിട്ടുള്ളതാണ്. ഇവരുടെ മാതാവിന്റെ മരണവുമായി ബന്ധപ്പെട്ട് കുടുംബത്തിന് ഭാരിച്ച സാമ്പത്തിക ബാധ്യതയുണ്ടെന്നും, വളരെ ദയനീയമായ സ്ഥിതിയിലാണ് അപേക്ഷകർ ജീവിച്ചുവരുന്നതെന്നും ആയതിനാൽ കടബാധ്യത തീർക്കുന്നതിനായി വീട് വിൽക്കേണ്ടതുണ്ടെന്നും അറിയിച്ചിട്ടുണ്ട്. ഇപ്രകാരം വീട് വിൽക്കേണ്ടി വരുമ്പോൾ ഭവന വായ്പയായി അനുവദിച്ച തുകയും പലിശയും ഒഴിവാക്കി നൽകണമെന്നാണ് അപേക്ഷരുടെ ആവശ്യം. അപേക്ഷകരുടെ നിലവിലെ അവസ്ഥയുടെ അടിസ്ഥാനത്തിൽ ഇ.എം.എസ് ഭവന പദ്ധതി പ്രകാരം അടയ്ക്കുവാൻ ഉള്ള ഗ്രാൻറ് തുകയും പലിശയും ഉൾപ്പെടെ 1,56,647/- രൂപ ഒഴിവാക്കി നൽകുന്നത് അനുഭാവപൂർവ്വം പരിഗണിക്കാവുന്നതാണെന്ന് പഞ്ചായത്ത് ഡയറക്ടർ പരാമർശം (2) പ്രകാരം റിപ്പോർട്ട് ചെയ്തിരുന്നു.

2. സർക്കാർ ഇക്കാര്യം വിശദമായി പരിശോധിച്ചു. ഇവരുടെ മാതാവും പിതാവും മരണമടഞ്ഞിട്ടുള്ളതിനാലും, മാതാവിന്റെ മരണവുമായി ബന്ധപ്പെട്ട് കുടുംബത്തിന് ഭാരിച്ച സാമ്പത്തിക ബാധ്യതയുണ്ടെന്നും ആയതിനാൽ കടബാധ്യത തീർക്കുന്നതിനായി വീട് വിൽക്കേണ്ടതുണ്ടെന്നും മുഴുവൻ റിപ്പോർട്ടിന്റെ അടിസ്ഥാനത്തിൽ ഒരു പ്രത്യേക കേസ് ആയി കണക്കാക്കി ശ്രീ. മനു. എസ്, ശ്രീ. സനു. എസ്, ശ്രീമതി. ഹിമമോൾ.എസ് എന്നിവരെ,

2009-2010 വർഷത്തെ ഇ.എം.എസ് ഭവന പദ്ധതി ഗുണഭോക്താവായിരുന്ന തങ്ങളുടെ പരേതയായ മാതാവിന്റെ (ശ്രീമതി.ഗിരിജ. എസ്) പേരിലുള്ള ഇ.എം.എസ് ഭവന പദ്ധതി പ്രകാരം അടക്കുവാൻ ഉള്ള ഗ്രാൻറ് തുകയും പലിശയും ഉൾപ്പെടെ 1,56,647/- രൂപ (ഒരു ലക്ഷത്തി അമ്പത്തിആറായിരത്തി അറുനൂറ്റി നാല്പത്തി ഏഴ് രൂപ മാത്രം) അടക്കുന്നതിൽ നിന്നും ഒഴിവാക്കി നൽകിക്കൊണ്ട് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)  
പാറ്റ്സി സ്റ്റീഫൻ  
ജോയിന്റ് സെക്രട്ടറി

- പഞ്ചായത്ത് ഡയറക്ടർ, തിരുവനന്തപുരം
- ജില്ലാ കളക്ടർ, തിരുവനന്തപുരം
- പഞ്ചായത്ത് ഡെപ്യൂട്ടി ഡയറക്ടർ, തിരുവനന്തപുരം
- സെക്രട്ടറി, പൂവാർ ഗ്രാമപഞ്ചായത്ത്
- ശ്രീ. മനു.എസ് മുതൽ പേർ, സനുഭവൻ, ശുഭലക്ഷി വാർഡ്, പൂവാർ ഗ്രാമപഞ്ചായത്ത്, തിരുവനന്തപുരം ജില്ല.
- അക്കൗണ്ടന്റ് ജനറൽ (എ ആന്റ് ഇ) കേരള, തിരുവനന്തപുരം
- പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം
- ഡയറക്ടർ, കേരള സംസ്ഥാന ഓഡിറ്റ് വകുപ്പ്, തിരുവനന്തപുരം
- എക്സിക്യൂട്ടീവ് ഡയറക്ടർ, ഐ.കെ.എം, തിരുവനന്തപുരം.
- കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം,  
Signature valid  
Digitally signed by ZENAMMA P A  
Date: 2020.09.06 14:53:38 IST  
Reason: Approved  
സെക്ഷൻ ഓഫീസർ.